



**ГОДИШЕН ИЗВЕШТАЈ ЗА РАБОТЕЊЕТО НА ОРГАНИЗАЦИЈА НА ЖЕНИ ОД  
СТРУМИЦА ЗА 2021 ГОДИНА**

## **Содржина**

**Вовед и историјат на организацијата** 4

**Спроведени активности и резултати** 5

## Вовед и историјат на Организација на жени од Струмица

Организација на жени од Струмица (ОЖС) е основана во 1991 година и триесет години една од ретките женски граѓански организации во Југоисточниот регион на државата која во континуитет работи на промовирање и застапување на родово базирани политики.

**Мисијата** на ОЖС е да придонесе кон активно вклучување на жените во сите сфери на општественото живеење.

**Визија** – Организацијата на жени од Струмица креира, промовира и застапува политики базирани на еднакви можности, економско јакнење и ненасилство преку кои жените ќе можат да ги реализираат своите потенцијали и способности.

ОЖС е активна на полето на јавно застапување на политики за активно учество на жените во процесите на планирање и одлучување, на поттикнување, промовирање и застапување на мерки за превенција и заштита од родово базирано насилство, како и на политики за одговорно, транспарентно и отчетно владеење.

Членовите на ОЖС се активистки кои располагаат со вештини и компетенции за вклучување во активности насочени кон остварување на целите на организацијата.

Извршната канцеларија на Организација на жени е составена од програмски раководител, координатор за административно и финансиско работење и администратор.

### Принципи на работење

Во своето работење се водиме од принципите кои се составен дел од Кодексот на однесување на организацијата:

#### Еднаквост

- Професионалност
- Одговорност
- Тајност и заштита на личните податоци на странките
- Транспарентност и отчетност
- Развивање солидарност меѓу жените

Организацијата во своето работење особено се раководи од принципот на почитување на секоја личност, без разлика на нејзината национална, верска, социјална, сексуална или било каков друг вид на припадност.

### Главни цели на организацијата

1. Јакнење на капацитетите на жените за активно учество во креирање и застапување на родово одговорни политики
2. Промовирање и поттикнување на еднаквите можности, антидискриминацијата и ненасилство врз жените и девојчињата

### 3. Мониторинг и промоција на политики на одговорно, транспарентно и отчетно владеење

#### Главни целни групи

- Жени, особено жените кои се активни на локално ниво
- Локална и централна власт
- Жени и девојки жртви на родово базирано насилство
- Деца и млади
- Сродни домашни и меѓународни граѓански организации

Целите на организацијата се остваруваат преку следните основни активности:

- Теренски активизам (директен контакт со целните групи)
- Аналитичко - истражувачки активности
- Мониторинг и евалуација: примена и спроведување на закони, стратегии, акциски планови и програми на институциите, извршување на буџети, трошење на буџетски средства, изработка на извештаи
- Јавно застапување
- Превентивно и информативно – едукативни активности за жените и општата јавност, со посебен акцент на жени и девојки жртви на родово базирано насилство
- Едукација на претставници на институциите
- Превентивна едукативна работа со деца и млади
- Бесплатна правна помош и консултации на жени и девојки жртви на родово базирано насилство
- Јавни настапи и кампањи

ОЖС, самостојно или во партнерство со други организации, е иницијатор на политики за унапредување на статусот на жената во општеството и има учествувано во креирање на стратегии и програми од областа на родовата активност, како и во застапувањето на истите пред локалните и централните власти.

Организацијата на жени од Струмица е единствената граѓанска организација на локално ниво која во своето работење применува: 1) вклучување на целните групи во идентификување на проблемите со кои се соочуваат и предлагање на решенија за истите; 2) јакнење на капацитетите и вештините на целните групи за застапувачки активности; 3) застапување пред локалните власти за вклучување на жените во процесите на планирање и одлучување; 4) мониторинг на реализацијата на буџетот и буџетските програми на локално ниво.

## **СПРОВЕДЕНИ АКТИВНОСТИ И РЕЗУЛТАТИ**

Во 2021 година ОЖС работеше на спроведување на активности во рамките на следните проекти:

1. Биди активна – биди гласна!
2. Институционална поддршка на ОЖС
3. Човечки библиотеки

Дополнително, организацијата спроведе и активности на територијата на општина Струмица во рамки на Кампањата „16 дена активизам против родово базирано и семејно насилство“.

### **Биди активна – биди гласна!**

#### **Активности:**

- A.1 Средби со жени во две локални заедници – Општина Струмица и Општина Босилово
- A.2 Идентификување на проблемите и потребите со кои се соочуваат жените од две локални заедници за активно учество во процесите на планирање, буџетирање и донесување одлуки
- A.3 Приоретизација на барањата и потребите на жените од двете локални заедници
- A.4 Развој на модел за мобилизација на жените од локалните заедници
- A.5 Кампања за застапување на проблемите и приоритетите на жените од четирите локални заедници
- A.6 Мониторинг и евалуација на планирањето и извршувањето на буџетот

#### **Резултати:**

- P. 1: Анимирани и охрабрани најмалку 40 жени за активно учество во процесите на планирање, буџетирање и на донесување одлуки
- P.2: Утврдени потреби и приоритети со кои се соочуваат жените од две локални заедници
- P.3: Зајакнати капацитети на најмалку 20 жени за граѓанско учество и застапување на проблемите и приоритетите во заедницата
- P.4: Развиен модел за мобилизација на жени од две локални заедници
- P.5: Мобилизирани најмалку 150 жени за учество во теренски акции и акции за застапување
- P.6: Спроведени 4 теренски акции во две локални заедници
- P.7: Прифатени најмалку 2 предлози/мерки за подобрување на квалитетот на животот на жените од страна на Локаните самоуправи на општините Струмица и Босилово (по еден од секоја општина).

### **Институционална поддршка на ОЖС**

#### **Активности:**

- A.1 Јакнење на капацитетите на организацијата за професионално, одржливо и транспарентно работење
- A.2 Развој и одржување на соработката помеѓу организацијата со и од жените во заедниците
- A.3 Јакнење на капацитетите на жените од четири заедници за учество во процесите на буџетирање, застапување и одлучување на локално ниво
- A.4 Развој и подобрување на соработката и комуникацијата со ЕЛС на општините Струмица и Босилово
- A.5 Континуирано следење и оценување на работењето и услугите на институциите и ЕЛС

## **Резултати:**

P.1 Воспоставена функционална извршна канцеларија преку примена на процедури за програмско, административно и финансиско работење

P.2 80 жени од четири заедници имаат стекнато знаење за граѓанско учество во процесите на планирање, буџетирање и на донесување одлуки

P.3 Зајакнати капацитети на 40 жени од четири заедници за застапување на проблемите и приоритетите во заедницата

P.4 Воспоставена соработка помеѓу жените од две заедници и ЕЛС

P.5 Подобрена соработка помеѓу ОЖС и општините Струмица и Босилово

## **Човечки библиотеки**

**Цел:** Да се влијае врз промена на ставовите на младите учесници и преку нив на нивните врстници, семејства и пријатели во нивните заедници преку усвојување на алатката „Човечка библиотека“, како начин за справување со говорот на омраза, стереотипите, предрасудите и дискриминацијата.

### **Клучна активност**

Младинска размена за креирање на активни млади кои ќе влијаат врз носителите на одлуки за создавање на заедници на еднакви можности.

### **Резултат**

28 учесници од четири држава се стекнаа со знаење и вештини за застапување на политики на еднакви можности и недискриминација преку примена на алатката „Човечки библиотеки“.

## **Кампања против родово базирано и семејно насилство**

Во рамките на кампањата спроведени се следните активности:

- Марш за подигање на свеста кај целокупната јавност
- Панел дискусија
- Предавања во три средни училишта во општина Струмица
- Видео спот